

॥ ఓం నమో వేంకటేశాయ ॥

10.11.2023 - శుక్రవారం (125వ రోజు)

## శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।  
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

వృషభాయత నేత్రాయ వృషద్యుగ్గోచరాయ చ ।  
వృషశైల నివాసాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్ర-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత  
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-  
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-  
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః  
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం  
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణామృత రసాఢ్య పయో దుహన్తీం  
తన్నామ రూప శుభ గాన రవైశ్చలన్తీం ।  
వ్యాస ప్రసూత శుక గోప వరైర్లసన్తీం  
గాం కామదాం దుహత భాగవతం వదన్తీం ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం - కె.వి.ఎస్.వి.జి. శేషాచార్యులు మరియు  
డా. పి.వి.ఎస్.ఎన్. మారుతి గార్లచే...

# శ్రీమద్భాగవతం

తృతీయస్కంధః

అథ శ్రీమద్భాగవతే పారమహంస్యాం సంహితాయాం ద్వితీయస్కంధే త్వతీయోఽ ధ్యాయః

శ్రీశుక ఉవాచ

ఏవమేతన్నిగదితం పృష్టవాన్ యద్భవాన్ మమ  
నృణాం యన్త్రియమాణానాం మనుష్యేషు మనీషిణాం

॥ 2-3-1 ॥

బ్రహ్మవర్చసకామస్తు యజేత బ్రహ్మణః పతిం  
ఇంద్రమింద్రియకామస్తు ప్రజాకామః ప్రజాపతీన్

॥ 2-3-2 ॥

దేవీం మాయాం తు శ్రీకామస్తేజస్కామో విభావసుం  
వసుకామో వసూన్ రుద్రాన్ వీర్యకామోఽథ వీర్యవాన్

॥ 2-3-3 ॥

అన్నాద్యకామస్త్వదితిం స్వర్గకామోఽదితేః సుతాన్  
విశ్వాన్ దేవాన్ రాజ్యకామః సాధ్యాన్ సంసాధకో విశాం

॥ 2-3-4 ॥

ఆయుష్కామోఽశ్వినౌ దేవౌ పుష్టికామ ఇలాం యజేత్  
ప్రతిష్ఠాకామః పురుషో రోదసీ లోకమాతరౌ

॥ 2-3-5 ॥

రూపాభికామో గంధర్వాన్ స్త్రీకామోఽస్సర ఉర్వశీం  
ఆధిపత్యకామః సర్వేషాం యజేత పరమేష్ఠినం

॥ 2-3-6 ॥

యజ్ఞం యజేద్యశస్కామః కోశకామః ప్రచేతసం  
విద్యాకామస్తు గిరిశం దాంపత్యార్థ ఉమాం సతీం

॥ 2-3-7 ॥

ధర్మార్థ ఉత్తమశ్లోకం తంతుం తన్వన్ పితౄన్ యజేత్  
రక్షాకామః పుణ్యజనానోజస్కామో మరుద్గణాన్

॥ 2-3-8 ॥

రాజ్యకామో మనూన్ దేవాన్ నిర్మతిం త్వభిచరన్ యజేత్  
కామకామో యజేత్సోమకామః పురుషం పరం

॥ 2-3-9 ॥

అకామః సర్వకామో వా మోక్షకామ ఉదారధీః  
తీవ్రేణ భక్తియోగేన యజేత పురుషం పరం

॥ 2-3-10 ॥

ఏతావానేవ యజతామిహ నిఃశ్రేయసోదయః  
భగవత్వచలో భావో యద్భాగవతసంగతః

॥ 2-3-11 ॥

జ్ఞానం యదా ప్రతినివృత్తగుణోర్మిచక్ర  
మాత్మప్రసాద ఉత యత్ర గుణేష్వసంగః  
కైవల్యసమ్మతపథస్త్వథ భక్తియోగః  
కో నిర్భ్రతో హరికథాసు రతిం న కుర్యాత్

॥ 2-3-12 ॥

### శౌనక ఉవాచ

ఇత్యభివ్యాప్యతం రాజా నిశమ్య భరతర్షభః  
కిమన్యత్ప్రప్టవాన్ భూయో వైయాసకిమ్యషిం కవిం

॥ 2-3-13 ॥

ఏతచ్ఛుశ్రూషతాం విద్వన్ సూత నోఽర్హసి భాషితుం  
కథా హరికథోదర్కాః సతాం స్యుః సదసి ధ్రువం

॥ 2-3-14 ॥

స వై భాగవతో రాజా పాండవేయో మహారథః  
బాలక్రీడనకైః క్రీడన్ కృష్ణక్రీడాం య ఆదదే

॥ 2-3-15 ॥

వైయాసకిశ్చ భగవాన్ వాసుదేవపరాయణః  
ఉరుగాయగుణోదారాః సతాం స్యుర్హి సమాగమే

॥ 2-3-16 ॥

ఆయుర్హరతి వై పుంసాముద్యన్నస్తం చ యన్నసౌ  
తస్యర్థే యత్క్షణో నీత ఉత్తమశ్లోకవార్తయా

॥ 2-3-17 ॥

తరవః కిం న జీవంతి భస్మాః కిం న శ్వసంతుత  
న ఖాదంతి న మేహంతి కిం గ్రామపశవోఽపరే

॥ 2-3-18 ॥

శ్వవిద్వరాహౌష్ఠ్యఖరైః సంస్తుతః పురుషః పశుః  
న యత్కర్ణపథోపేతో జాతు నామ గదాగ్రజః

॥ 2-3-19 ॥

బిలే బతోరుక్రమవిక్రమాన్ యే

న శృణ్వతః కర్ణపుటే నరస్య

జిహ్వోసతీ దార్దురికేవ సూత

న చోపగాయత్యురుగాయగాథాః

॥ 2-3-20 ॥

భారః పరం పట్టకిరీటజుష్ట

మప్యత్తమాంగం న నమేన్ముకుందం

శావౌ కరౌ నో కురుతః సపర్యాం

హరేర్లసత్కాంచనకంకణౌ వా

॥ 2-3-21 ॥

బర్హాయితే తే నయనే నరాణాం

లింగాని విష్ణోర్న నిరీక్షతో యే

పాదౌ నృణాం తౌ ద్రుమజన్మభాజౌ

క్షేత్రాణి నానువ్రజతో హరేర్యౌ

॥ 2-3-22 ॥

జీవచ్ఛవో భాగవతాంఘ్రిరేణుం

న జాతు మర్త్యోఽభిలభేత యస్తు

శ్రీవిష్ణుపద్యా మనుజస్తులస్యాః

శ్వసచ్ఛవో యస్తు న వేద గంధం

॥ 2-3-23 ॥

తదశ్మసారం హృదయం బతేదం

యద్భుహ్యమాణైర్హరినామధేయైః

న విక్రియేతాథ యదా వికారో

నేత్రే జలం గాత్రరుహేషు హర్షః

॥ 2-3-24 ॥

అథాభిధేహ్యంగ మనోఽనుకూలం

ప్రభాషసే భాగవతప్రధానః

యదాహ వైయాసకిరాత్మవిద్యా

విశారదో నృపతిం సాధు పృష్టః

॥ 2-3-25 ॥

సూత ఉవాచ

వైయాసకేరితి వచస్తత్త్వనిశ్చయమాత్మనః

ఉపధార్య మతిం కృష్ణే ఔత్తరేయః సతీం వ్యధాత్ || 2-4-1 ||

ఆత్మజాయాసుతాగారపశుద్రవిణబంధుషు

రాజ్యే చావికలే నిత్యం విరూఢాం మమతాం జహౌ || 2-4-2 ||

పప్రచ్ఛ చేమమేవార్థం యన్మాం పృచ్ఛథ సత్తమాః

కృష్ణానుభావశ్రవణే శ్రద్ధధానో మహామనాః || 2-4-3 ||

సంస్థాం విజ్ఞాయ సన్వ్యస్య కర్మ త్రైవర్గికం చ యత్

వాసుదేవే భగవతి ఆత్మభావం దృఢం గతః || 2-4-4 ||

రాజోవాచ

సమీచీనం వచో బ్రహ్మాన్ సర్వజ్ఞస్య తవానఘ

తమో విశీర్యతే మహ్యాం హరేః కథయతః కథాం || 2-4-5 ||

భూయ ఏవ వివిత్సామి భగవానాత్మమాయయా

యథేదం సృజతే విశ్వం దుర్విభావ్యమధీశ్వరైః || 2-4-6 ||

యథా గోపాయతి విభుర్యథా సంయచ్ఛతే పునః

యాం యాం శక్తిముపాశ్రిత్య పురుశక్తిః పరః పుమాన్

ఆత్మానం క్రీడయన్ క్రీడన్ కరోతి వికరోతి చ || 2-4-7 ||

నూనం భగవతో బ్రహ్మాన్ హరేరద్భుతకర్మణః

దుర్విభావ్యమివాభాతి కవిభిశ్చాపి చేష్ఠితం || 2-4-8 ||

యథా గుణాంస్తు ప్రకృతేర్యుగపత్రమశోఽపి వా

బిభర్తి భూరిశస్త్వేకః కుర్వన్ కర్మాణి జన్మభిః || 2-4-9 ||

విచికిత్సితమేతన్మే బ్రవీతు భగవాన్ యథా

శాబ్దే బ్రహ్మాణి నిష్ఠాతః పరస్మింశ్చ భవాన్ ఖలు || 2-4-10 ||

సూత ఉవాచ

ఇత్యుపామంత్రితో రాజ్ఞా గుణానుకథనే హరేః  
హృషీకేశమనుస్మృత్య ప్రతివక్తుం ప్రచక్రమే

॥ 2-4-11 ॥

శ్రీశుక ఉవాచ

నమః పరస్మై పురుషాయ భూయసే  
సదుద్భవస్థాననిరోధలీలయా  
గృహీతశక్తిత్రితయాయ దేహినా  
మంతర్భవాయానుపలక్ష్మవర్తనే

॥ 2-4-12 ॥

భూయో నమః సద్భజినచ్ఛిదేఽసతా  
మసంభవాయాఖిలసత్త్వమూర్తయే  
పుంసాం పునః పారమహంస్య ఆశ్రమే  
వ్యవస్థితానామనుమృగ్యదాశుషే

॥ 2-4-13 ॥

నమో నమస్తేఽస్త్వషభాయ సాత్వతాం  
విదూరకాష్ఠాయ ముహూః కుయోగినాం  
నిరస్తసామ్యాతిశయేన రాధసా  
స్వధామని బ్రహ్మణి రంస్యతే నమః

॥ 2-4-14 ॥

యతీర్తనం యత్స్మరణం యదీక్షణం  
యద్వందనం యచ్ఛ్రవణం యదర్హణం  
లోకస్య సద్యో విధునోతి కల్మషం  
తస్మై సుభద్రశ్రవసే నమో నమః

॥ 2-4-15 ॥

విచక్షణా యచ్ఛరణోపసాదనాత్  
సంగం వ్యదస్యోభయతోఽన్తరాత్మనః  
విందంతి హి బ్రహ్మగతిం గతక్షమా  
స్తస్మై సుభద్రశ్రవసే నమో నమః

॥ 2-4-16 ॥

తపస్విన్ దానపరా యశస్విన్  
మనస్విన్ మంత్రవిదః సుమంగలాః  
క్షేమం న విందంతి వినా యదర్పణం  
తస్మై సుభద్రశ్రవసే నమో నమః

॥ 2-4-17 ॥

కిరాతహూణాంధ్రపులిందపుల్కసా  
ఆభీరకంకా యవనాః ఖసాదయః  
యేఽన్యే చ పాపా యదపాశ్రయాశ్రయాః  
శుభ్యంతి తస్మై ప్రభవిష్టవే నమః

॥ 2-4-18 ॥

స ఏష ఆత్మాఽఽత్మవతామధీశ్వర  
స్త్రయీమయో ధర్మమయస్తపోమయః  
గతవ్యలీకైరజశంకరాదిభి  
ర్వితర్భులింగో భగవాన్ ప్రసీదతాం

॥ 2-4-19 ॥

శ్రియః పతిర్యజ్ఞపతిః ప్రజాపతి  
ర్థియాంపతిర్లోకపతిర్ధరాపతిః  
పతిర్గతిశ్చాంధకవృష్ణిసాత్వతాం  
ప్రసీదతాం మే భగవాన్ సతాం పతిః

॥ 2-4-20 ॥

యదంఘ్ర్యుభిధ్యానసమాధిధౌతయా  
ధియానుపశ్యంతి హి తత్త్వమాత్మనః  
వదంతి చైతత్కవయో యథారుచం  
స మే ముకుందో భగవాన్ ప్రసీదతాం

॥ 2-4-21 ॥

ప్రచోదితా యేన పురా సరస్వతీ  
వితన్వతాజస్య సతీం స్మృతిం హృది  
స్వలక్షణా ప్రాదురభూత్కిలాస్యతః  
స మే ఋషీణామృషభః ప్రసీదతాం

॥ 2-4-22 ॥

భూతైర్మహద్భిర్య ఇమాః పురో విభు  
ర్నిర్మాయ శేతే యదమూషు పూరుషః  
భుంక్తే గుణాన్ షోడశ షోడశాత్మకః

సోఽలంకృషీష్ట భగవాన్ వచాంసి మే ॥ 2-4-23 ॥

నమస్తస్మై భగవతే వ్యాసాయామిత తేజసే  
పపుర్జా నమయం సౌమ్యాః యన్ముఖాంబురుహోసవం ॥ 2-4-24 ॥

ఏతదేవాత్మభూ రాజన్ నారదాయ విప్రుచ్ఛతే  
వేదగర్భోఽభ్యధాత్సాక్షాద్యదాహ హరిరాత్మనః ॥ 2-4-25 ॥

**ఇతి శ్రీమదాగవతే పారమహంస్యాం సంహితాయాం ట్వితీయ స్కంధే చతుర్థోఽధ్యాయః**

**॥ అథ క్షమా పార్థనా ॥**

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

**॥ అథ భగవత్సమర్పణమ్ ॥**

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

**॥ అథ లోకక్షేమ పార్థనా ॥**

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

**॥ అథ మంగళమ్ ॥**

శ్రీయః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

